

# سوشلزم

## پاکستان پر تسلط کا نسیب دعویٰ دار!

از جناب نعیم صدیقی صاحب

ایک ملک و قوم کے لیے اس سے زیادہ نشوونما کی صورت حال کوئی نہیں ہو سکتی کہ بیس اکیس برس گزر جانے پر بھی کچھ لوگ بار بار یہ بحث اٹھانے کی کوشش کرتے رہیں کہ اس کی بنیاد کس نظریہ حیات پر ہے، اور اس میں کونسا نظام چلتا چاہیے۔ مملکت کی بنیادوں کے ساتھ اس دل لگی کارروادار کوئی ایسا شخص نہیں ہو سکتا جو ملک کا سچا ہی خواہ ہو۔

صورت یہ نہیں ہے کہ پہلے سے ہمارے سامنے کوئی تصور موجود نہ ہو، اور ایک ذہنی خلا پایا جاتا ہو، اور اب مختلف نظریات ابھرا بھر کے آئیں اور اپنی اپنی جگہ اس خلا کو بھرنے کی کوشش کریں۔ ایسی صورت یہاں ہرگز نہیں ہے۔

آپ کا اگر حافظہ ساتھ دے! اگر آپ کا حافظہ ساتھ دے تو سلسلہ واقعات یہ ہے کہ تشکیل پاکستان جس تحریک کے تحت ہوئی اس نے اسلامی مملکت بنانے اور اسلامی تہذیب کو قائم کرنے کے وعدے پر عوام کو اپنے ساتھ لیا اور ان کو سرگرم عمل کیا۔ اس تحریک کے قائدین — قائد اعظم سے لے کر تمام بڑے اور چھوٹے، مرکزی اور علاقائی لیڈروں تک —

نے اسلامی حکومت قائم کرنے کے بار بار اعلانات کیے اور قراردادیں پاس کیں۔ پھر انہی اعلانات کو دستوری شکل دینے کے کام میں جب سیکولر ذہنیت کے ایک قلیل گروہ نے اندر ہی اندر کاؤٹیں پیدا کیں اور قوم کے اس اہم ترین بنیادی مسئلے کو انہیں ڈالا تو اپریل ۱۹۴۷ء سے یہ مطالبہ ابھرا کہ دستور ساز اسمبلی اسلامی اصولوں پر دستوری بنانے

کا آئینی فیصلہ کرے یہ مطالبہ قومی اسمبلیوں سے ہم آہنگ ہونے کی وجہ سے آہستہ آہستہ ایک ہمہ گیر تحریک میں بدل گیا جس کے نتیجے میں پاک دستور نے ۱۴ مارچ ۱۹۴۹ء کو قرارداد مقاصد پاس کر کے خدا کی حاکمیت اور قانون شریعت و دستور کا اصل الاصول قرار دیا۔ پھر قوم کے تمام فرقوں کے اس علماء نے جنوری ۱۹۵۱ء میں اسلامی دستور کے لیے ۲۲ مئی

بالاتفاق طے کر دینے۔ اس کے بعد ۲۳ مارچ ۱۹۵۶ء کو قرارداد مقاصد پر مبنی دستور پاس کیا گیا۔ بعد میں اگرچہ جمہوری طریق سے بنے ہوئے اس دستور کو برطرف کر کے مارشل لا لگا دیا گیا اور نئی طاقت نے نئے ماحول میں اپنی مرضی کا دستور نافذ کر دیا۔ لیکن اس نئے دستور میں بھی قوم کے اجتماعی عقیدہ کے مطابق اسلامی اصول و مقاصد کو اسی طرح برقرار رکھا گیا اور مملکت کا نام بھی اسلامی جمہوریہ پاکستان طے کیا گیا جس طرح دستور ۱۹۵۶ء میں تھا۔

یہ مذاق نہیں چل سکتا! اب یہ ایک عجیب صورت حال ہے کہ ایک طرف بار بار اسلام کا نام لیا جاتا ہے اور ملک کو اسلامی ملک کہا جاتا ہے، اور دوسری طرف ایک عنصر بار بار اسلام کے مقابل میں ایک دوسرا نظریہ لالا کے عوام کو الجھن میں ڈالتا ہے کہ گویا ابھی ملک و قوم کے نظریہ حیات کا سوال حل طلب ہے، اور کوئی چیز کبھی طے ہی نہیں کی گئی۔ گریا قومی زندگی کا نہایت ہی اہم معاملہ سرے سے کوئی اہم معاملہ نہیں ہے، بلکہ ایک مذاق ہے یہ مذاق بیس سال سے ایک عنصر جاری رکھے ہوئے ہے۔ کبھی وہ دب جاتا ہے اور اس کی لے باکل دھیمی پڑ جاتی ہے، اور کبھی وہ یکایک سر اُٹھاتا ہے اور زیادہ زور سے نعرہ لگاتا ہے۔ لیکن اہل پاکستان اپنے دین اور اپنی مملکت کی طے شدہ دستوری بنیادوں کے خلاف روز روز کے اس مذاق کے روادار نہیں ہو سکتے۔

دو ٹوک بات | سیدھی سیدھی دو ٹوک بات یہ ہے کہ پاکستان میں اسلام اور سوشلزم دو برابر کے مدعی نہیں ہیں۔ یہ دونوں مساوی بنیاد پر ایک دوسرے کے تہ مقابل قرار نہیں دیتے جاسکتے۔ صحیح پوزیشن یہ نہیں ہے کہ ملک نہ اسلام کا تھا نہ سوشلزم کا، اور قوم کو اب یہ فیصلہ کرنا ہو کہ وہ اسلام چاہتی ہے یا سوشلزم، اور اس معاملہ میں دونوں کا دعویٰ مساوی حیثیت رکھتا ہو۔ بلکہ صحیح پوزیشن یہ ہے کہ ملک اسلام کا ہے، اسی کے نام پر بنا ہے۔ اسی کی خاطر بندو اور انگریزوں سے لڑ کر یہ الگ ملک بنایا گیا ہے، اور اب سوشلزم یہ دعویٰ لے کر سامنے آیا ہے کہ اس ملک کو اسلامی مملکت کے بجائے سوشلسٹ ملک بنایا جاتے۔ معاملے کی اس نوعیت کو پروپیگنڈا کی دھول اڑا کر دھندلانے کی کوشش کی جا رہی ہے اور اسے اس شکل میں پیش کیا جا رہا ہے کہ گویا پاکستانی قوم کو اب اسلام اور سوشلزم میں سے کسی ایک کا انتخاب کرنا ہے۔

تشکیل پاکستان کی وجہ کیا تھی | ایسا بے جا سوال اٹھا کر جو لوگ مملکت کی اصولی بنیادوں پر بار بار ضربیں مگھا رہے ہیں، وہ درحقیقت تاریخ کو جھٹلا رہے ہیں۔ پاکستان ہرگز اس بنیاد پر نہیں بنا تھا کہ ہندوستان سے علیحدگی چاہئے

والے مسلمان سوشلزم قائم کرنا چاہتے تھے، اور بھارت کا ہندو اس میں فراہم تھا۔ نہ ہندو مسلم کشمکش کی ساری تاریخ اس  
محد پر گھوم رہی تھی کہ مسلمانوں کا نصب العین سوشلسٹ نظام کا قیام تھا اور ہندو کو سوشلسٹ نظام سے سخت عناد  
تھا، اس لیے مجبوراً علیحدگی کا فیصلہ کرنا پڑا۔

سارا صحیح تھا تو اسلام کی بنیاد پر ہوا تھا۔ مسلمان اسلامی نظام حیات اور اسلامی تہذیب کو نشوونما دینا چاہتے  
تھے، اور بھارت کے ہندو انہیں اس کا موقع دینے کے لیے تیار نہ تھے، بلکہ ان کے منصوبے یہ تھے کہ مسلمانوں کے  
رہے ہے عدا کا نہ مذہبی و تہذیبی وجود کو ختم کر کے انہیں متحدہ قومیت کا جزو بنالیں۔

کشمکش اور قربانی کس کے نام پر؟ | یہ وہ کشمکش تھی جس کے نتیجے میں، پاکستان بنا، اور اس کی بھاری قیمت مسلم عوام نے  
خدا و رسول اور ان کے دین کی خاطر اپنی لاکھوں لاشوں اور بے شمار عصمتوں اور گراں بہا جامدادوں کی شکل میں ادا کی۔  
کیا آج سوشلزم کا کوئی علمبردار یہ بتا سکتا ہے کہ تشکیل پاکستان کے شہداء اور مصیبت زدگان میں کتنے تھے جنہوں  
نے اپنے خدا اور دین کے لیے نہیں بلکہ سوشلزم کی خاطر قربانیاں دی تھیں؟ پاکستان کا مطلب کیا؟ لا الہ الا اللہ  
بجائے کہ طرح طرح کی آفات کو لبتیک کہنے والوں میں، یا ان کے مقابلے میں کتنے فیصدی تھے وہ لوگ جنہوں نے اپنے  
اس نعرے پر جان اور مال اور عصمت اور ناموس کی قربانیاں دی ہوں کہ پاکستان کا مطلب کیا۔ سوشلزم؟  
کیا ایسے لوگ ایک نئی نبرار، بلکہ ایک نئی لاکھ بھی تاریخ کے ریکارڈ میں سے نکال کے سامنے لا سکتے ہیں؟  
کوئی ایک موت بھی ایسی ہے جو تحریک پاکستان میں سوشلزم کے نام پر ہوئی ہو، اور مرنے والے نے کلمہ طیبہ پڑھنے  
کی جگہ اس اعلان پر دم توڑا ہو کہ میں سوشلزم کی خاطر مر رہا ہوں، یا ایسے پاکستان کی خاطر جان دے رہا ہوں  
جس کا مقصد سوشلسٹ نظام کا قیام ہے؟

مشکلات سے فائدہ اٹھا کر | ایک قوم کی قوم اپنے سے بڑی قوم سے سیاسی لڑائی لڑ کر اور بے اندازہ قربانیاں  
اس مقصد کے لیے دے کر بڑے ارمانوں کے ساتھ ایک مملکت کی تشکیل کرتی ہے کہ اس میں اس کا اپنا نظریہ حیات  
جلوہ آ رہا ہوگا اور آزادی پانے کے بعد وہ اس میں اپنے عقیدے کے مطابق نظام زندگی کی تعمیر کسی رکاوٹ کے بغیر  
کر سکے گی۔ لیکن اسی قوم کے اندر سے ایک عنصر ایک دوسرا نظریہ حیات کے کراٹھ کھڑا ہوتا ہے جس کے کسی ایک فرد  
کا بھی اس ساری لڑائی میں بحیثیت علمبردار اشتراکیت کوئی حصہ نہ تھا۔ یہ سب کچھ کس لیے ہے؟ آخر اس کی وجہ اس کے

سوا اور کیلئے ہے کہ اس قوم کو سیاسی اور اقتصادی مشکلات میں مبتلا پا کر کچھ لوگ اس کی مخلصانہ مدد کرنے کے بجائے اس کی مشکلات سے فائدہ اٹھا کر اس کے محبوب نصب العین کی جڑیں کھودنا چاہتے ہیں؛ وہ اس سے اس کا دین چھین لینا چاہتے ہیں۔ وہ اس سے اس کے صدیوں کے خواب اور امان لوٹ لینا چاہتے ہیں۔ وہ اس کے گھر زبردستی کا قبضہ جمانے کے لیے پروپیگنڈا کی مہم اٹھاتے ہیں۔

کانگریس والی چال | اس وقت ہمارے ہاں ایک گروہ ایسا ہے جس میں کچھ لوگ دانستہ سازش کے تحت اور کچھ لوگ سادہ لوحی کے تحت یہ صدا بلند کرتے ہیں کہ :

”اس وقت جبکہ آمریت کے خلاف جدوجہد کی جا رہی ہے، اس جھگڑے کو پیچھے ڈال دینا چاہیے کہ یہاں اسلامی نظام چلے گا یا سوشلسٹ نظام! پہلے آمریت کو ہٹا کر جمہوریت قائم کر لی جائے، پھر قوم سے یہ سوال طے کرایا جاسکتا ہے کہ وہ دونوں میں سے کس نظام کو پسند کرتی ہے؟“

یہ نصیحت بالکل امسی طرح کی ہے جس طرح آزادی سے پہلے کانگریسی نیشنلسٹ حلقے مسلمانوں کو بھلا بھلا کر اس بات پر راضی کرنے کی کوشش کرتے تھے کہ پہلے ہندو مسلم امتیاز کو دور کنار رکھ کر انگریز کے خلاف لڑائی لڑی جائے، پھر جب آزادی مل جائے گی تو اس وقت اسلام کے متعلق طے کرتے رہیں گے کہ مستقبل میں مسلمانوں کو اپنے دین کے نشوونما کے لیے کیا امکانات حاصل ہو سکتے ہیں۔ اس جو بصورت اور مخالفت انگریز پروپیگنڈے سے کانگریسی ہندوؤں کا نشانہ تھا کہ ایک طرف وہ اپنی مضبوط سیاسی و اقتصادی پوزیشن کو مضبوط تر کرنے جا میں اور اپنے بظاہر سیکولر اور باطن پر اچھین مے کے رجحانات کی جڑیں گہری کرتے جا میں اور دوسری طرف بھلا بھلا مسلمان پورے اخلاص و ایثار کے ساتھ انگریز کے خلاف متحدہ لڑائی لڑتا رہے۔ مسلمان عوام کی اکثریت نے اپنے ذی شعور دینی رہنماؤں اور سیاسی لیڈروں کی رہنمائی میں نیشنلسٹ مسلمانوں کے اس کانگریسی فریب کو رد کر دیا، کیونکہ ان پر یہ بات واضح ہو گئی تھی کہ آزادی ملنے کے بعد متحدہ قومیت کے پردے میں جب ایک بار ہندو اکثریت ملک پر ٹوپا تسلط جمائے گی تو پھر اسلام کے لیے ان سے لڑائی لڑنے کی گنجائش کہاں رہے گی؛ چنانچہ اب دیکھ لیجیے کہ آزادی ملنے کے بعد سے اب تک ہندوستان میں عام مسلمانوں پر تو جو کچھ گزری سو گزری۔ کتر سے کتر کانگریسی اور نیشنلسٹ رہنما ملک وہاں کیا کچھ ٹھگت رہے ہیں۔ آزادی کے لیے غیر مشروط اتحاد کے علمبردار علماء و اسلام کی لڑائی لڑنے کے لیے کیا وہاں کوئی ادنیٰ سا راستہ بھی پا رہے ہیں؟

آمرتِ دشمنی کی آڑ میں اٹھیک وہی بات آج ہم سے یہاں کہی جا رہی ہے اور وہی چال یہاں بھی چلی جا رہی ہے یعنی یہ کہ ہم عام مسلمان اور ہمارے علماء حضرات تو سوشلزم سے دوستی کا نٹھ کر آمرتیت سے لڑنے میں مصروف ہو جائیں اور سوشلزم کے علمبردار آمرتیت سے لڑائی کے ساتھ ساتھ اپنی نظریاتی بنیادوں کو بھی مضبوط کرنے چلے جائیں اور اپنے پروپیگنڈے کا طوفان اٹھانے زور سے اٹھاتے رہیں کہ جب آمرتیت سے نجات کا وقت آئے تو پاکستان کا مطلب لا الہ الا اللہ کے بجائے سوشلزم بن کر رہ جائے۔ اس کے بعد اگر مسلمان اسلام کا سوال اٹھائیں تو ان کو جواب ملے کہ مذہب تو اسیوں ہے، اور جو رنگ مذہب کا نام لیتے ہیں وہ سامراجیوں اور سرمایہ داروں کے چٹھو ہونے کی وجہ سے گردن زدنی ہیں۔

سوشلسٹ عنصر کی چال | اس وقت پاکستان کا سوشلسٹ عنصر آگے بڑھنے کے لیے سخت بیخبر ہے، کیونکہ ایک طرف اسے اپنے مقصد کے لیے اضطراب زدہ عوام اس طرح دکھائی دیتے ہیں جیسے شکاری کے سامنے وافر شکار آجاتا ہے، اور دوسری طرف انہیں ایسی تنظیم بین الاقوامی طاقتوں کی سرپرستی حاصل ہے جن کی سرحدیں عین ہماری سرحدوں سے متصل واقع ہیں۔ ان دو وجوہ سے وہ اپنے لیے موجودہ موقع کو بڑا زبردست موقع سمجھتے ہیں لیکن ان کی مشکل یہ ہے کہ وہ اپنی قبیل سی تعداد کے ساتھ جب ہی اپنی الگ حیثیت میں ملک کے عوام کے سامنے آنے کی کوشش کرتے ہیں تو ان کی بات بنتی نہیں۔ ان حالات میں ان کی تمام تر کوشش یہ ہے کہ ان کو کسی نہ کسی سیاسی و مذہبی عنصر کی پناہ مل جائے جس میں گھل مل کر وہ براہ راست عوام کی صفوں میں اپنا راستہ بنا سکیں۔ اس غرض کے لیے وہ جمہوریت پسند سیاسی جماعتوں میں بھی گھس رہے ہیں اور ایک خاص مذہبی گروہ کو بھی اپنا آلہ کار بنا رہے ہیں تاکہ مسلمانوں کو یہ اطمینان دلایا جاسکے کہ اسلام اور سوشلزم میں کوئی اختلاف نہیں ہے۔ لیکن جن دینی و سیاسی جماعتوں کو انہوں نے تاکا ہے، وہ اگر بصیرت مند ہوں تو وہ ان کو اپنا کندھا پیش کریں گی، اور نہ انہیں سوشلزم کے پروپیگنڈے کی بندوق چلانے کا موقع دیں گی۔ البتہ اگر انہوں نے کمزوری یا بھولپن کا ثبوت دیا تو یہ تیز نظر اور باارحیت مزاج گروہ ان کے کندھوں پر مرت اپنی بندوق ہی نہیں رکھے گا بلکہ ان پر سوار ہو جائے گا۔

یہ ہے وہ منصوبہ جس کے تحت آج ہم سے کہا جا رہا ہے کہ آمرتیت کے خلاف جدوجہد کرتے ہوئے اسلام کا سوال بیچ میں نہ لایا جائے، اور پھر بیچ کے کچھ بھولے بھالے دانشور بھی بول اٹھتے ہیں کہ ہاں بھائی بتا

تو ٹھیک ہے، فی الحال اسلام اور سوشلزم دونوں کو الگ رکھ دیا جائے، بس امریت کے خلاف متحدہ مخالفین جانا چاہیے مگر یہ منطقی بالکل غلط ہے!

دونوں کی پوزیشن ایک سی نہیں ہے | آخر یہ کیسے ممکن ہے کہ اسلام اور سوشلزم دونوں کو ایک سطح پر لا کر یہاں برابر کی حیثیت دے دی جائے، صورت واقعہ یہ ہے کہ پاکستان اسلام کا ملک ہے اور سوشلزم ایک نئے مٹی کی حیثیت سے اٹھ کر یہ دعویٰ کرتا ہے کہ یہ ملک میرا ہے یا میرا ہونا چاہیے۔ یہ بالکل ایسا ہی ہے جیسے کوئی شخص ایک مکان کا مالک ہو، اور ہمیشہ سے اس کی ملکیت مسلم جعلی آرہی ہو، اور ایک دن اچانک وہ دیکھے کہ اس کے مکان کا ایک نیا دعویٰ وار سامنے آ گیا ہے اور کہتا ہے کہ یہ مکان میرا ہے، آپ یہاں سے تشریف لے جائیے۔

ایسی صورت میں جو لوگ اسلام اور سوشلزم دونوں کو ایک سطح پر رکھ کر یہ کہتے ہیں کہ یہ فیصلہ آگے چل کر اس ملک کے باشندوں کو کرتا ہوگا کہ آیا پاکستان کو اپنی اصل اسلامی بنیاد پر چلنا ہے یا انٹراکٹ کے پیچھے جانا ہے، و نہایت غیر معقول بات کہتے ہیں۔ ان کی یہ بات اتنی ہی نامعقول ہے جتنی اصل مالک مکان اور ایک جعلی دعویدار کو برابر کا درجہ دینے کی بات نامعقول ہے۔ دراصل پاکستان کے مسلمانوں کو فیصلہ یہ نہیں کرنا ہے کہ یہاں انٹراکٹ چلے گی یا اسلام، بلکہ فیصلہ یہ کرنا ہے کہ جس ملک کو انہوں نے ٹریجر کر اسلام کے لیے حاصل کیا ہے اس میں وہ انٹراکٹ کے علمبرداروں کو برداشت بھی کریں یا نہیں۔

نئے جعلی دعوے دار کی فراہمت | علیٰ ہذا القیاس جو لوگ یہاں اسلام کے مقابلے میں سوشلزم کے دعوے کی فرحت کر رہے ہیں ان کی صحیح پوزیشن کو بھی اچھی طرح سمجھ لینا چاہیے۔ ان کی پوزیشن یہ نہیں ہے کہ ایک دعویٰ ان کا ہے اور ایک دعویٰ ان کے مقابل کا۔ درحقیقت وہ ایسی حالت میں ایک ناجائز و غیر مستحق دعوے دار، یا صحیح الفاظ میں جھوٹے مدعی کا مقابلہ کر رہے ہیں جبکہ وہ مدعی شور مچا چکا کہ اپنے حمایتیوں سے نعرے لگوا لگوا کر، اور اصل مالک کے ساتھیوں میں سادہ لوح لوگوں کو فریب دے دے کہ آہستہ آہستہ مکان پر قبضہ کرنے کی تیاریاں کر رہا ہے۔

کوئی معقول آدمی ان دونوں کو ایک درجے میں رکھ کر یہ نصیحت نہیں کر سکتا کہ دیکھو جی، چھٹی چھٹی بازن پر فی الحال جھگڑنا ٹھیک نہیں ہے۔ اس وقت جو شخص یہ نصیحت کرتا ہے وہ ملک و قوم کے مسئلہ نظر ثانی کے مقابلے میں دانستہ یا نادانستہ ایک جعلی دعوے دار کی مدد کرتا ہے۔ سیدھی بات یہ ہے کہ امریت کے خلاف مجاہدین

کی جدوجہد کرنے کے لیے سوشلسٹ حضرات آنا چاہیں تو غوثی سے آئیں، مگر اپنے ناجائز "کلیم" (CLAIM) کو بلاشنے طاق رکھ کر آئیں۔ ورنہ مسلمانوں کو اول قدم ہی پر انہیں یہ صاف صاف بتا دینا ہو گا کہ وہ سوشلزم کے لیے ان کے دعوے کو بالکل ناجائز سمجھتے ہیں اور بحالی جمہوریت کی جدوجہد میں ان کے تعاون کی یہ قیمت ادا کرنے کے لیے تیار نہیں ہیں کہ وہ ان کے اس کاروبار کو یہاں چلنے دیں۔

سوشلزم کے مختلف ترجمان | پاکستان کا اسلامی تصور رکھنے والے عوام جب یہ جانتا چاہتے ہیں کہ یہاں سوشلزم کا ترجمان آخر ہے کون اور اس کا دعویٰ کیا ہے تو انہیں ایک ترجمان سے نہیں بلکہ مختلف ترجمانوں سے سابقہ پیش آتا ہے، اور ان میں سے ہر ایک اپنی اپنی الگ بولیاں بولتا ہے۔

ان میں اگر اتفاق ہے تو صرف اس ایک مقصد پر کہ پاکستان کی طے شدہ اسلامی بنیادوں کو قمر زلزل کر دیا جائے ان میں سے دو گروہ تو ایسے ہیں جو خالص سوشلسٹ نظام چاہتے ہیں اور اسلام کا نام تک نہیں لیتے، بلکہ ان میں سے ایک کے ایک مشہور رہنمائے تو صاف صاف کہہ بھی دیا ہے کہ بحالی جمہوریت کے بعد قوم فیصلہ کرے گی کہ وہ اسلام چاہتی ہے یا سوشلزم۔

لیکن ان کے درمیان یہ اختلاف اب معلوم عوام ہو چکا ہے کہ ایک کا رخ چین کی طرف ہے اور دوسرے کا رخ ماسکو کی طرف۔ اس کے معنی یہ ہیں کہ اگر خدا نخواستہ قوم نے سوشلزم کی راہ اختیار کی بھی تو اسے ایک راستہ نہیں ملے گا بلکہ ایک دور بازا اس کے سامنے آئے گا اور اسے پھر اس سوال سے دوچار ہونا پڑے گا کہ پینگانگ کی طرف جائے یا ماسکو کی طرف۔

اس کے بعد سوشلزم کی علمبردار ایک اور پارٹی ہمارے سامنے آتی ہے جس نے یہ نعرہ بلند کیا ہے کہ:

”ہمارا مذہب اسلام۔ ہمارا معاشی پروگرام سوشلزم۔ ہمارا سیاسی نظام جمہوریت“

یہ ایک نئی تخلیق ہے جس کا سرسری طور پر تجزیہ کیجیے تو حسب ذیل نتائج نکلتے ہیں:-

۱) اسلام صرف ایک مذہب ہے جو سیاست اور معیشت میں ہماری کوئی رہنمائی نہیں کرتا۔ وہ صرف نماز

روزے کی حد تک ہمارا مذہب ہے۔

۲) معیشت کے معاملے میں رہنمائی کے لیے ہم کو لازماً مارکس اور لینن کی طرف رجوع کرنا ہے۔ اس کے بعد کچھ

معلوم نہیں کہ ہم چین کی پیروی کریں گے یا روس کی، یا مارشل ٹیٹو کی یا کسی اور کی۔

(۳) سیاسی نظام بھی ہم بہر حال اسلام سے نہیں بلکہ کسی اور جمہوریت سے لیں گے۔ مگر یہ بات الہی واضح نہیں کی گئی ہے کہ وہ جمہوریت برطانیہ والی ہوگی، یا امریکہ والی، یا روس والی، یا چین والی، یا کیوبا والی، یا یوگوسلاویہ والی، یا جیکو سلاویکیہ والی۔ یہ معاملہ گول کر دیا گیا ہے، تاکہ جمہوریت کے نام پر لڑائی لڑنے کے بعد اگر اقتدار مل جائے تو یہ سیاسی نظام اپنی مرضی کا کھڑا کرے اس پر جمہوریت کا ساتن بوڑو ٹکا دیا جائے (حالانکہ یہ ساتن بوڑو تو اب بھی موجود ہے)۔

(۴) اسلام چونکہ محض ایک مذہب ہے جس کا تعلق زندگی کے اجتماعی معاملات سے کچھ نہیں ہے، لہذا اسے میدان سے الگ ہو کر مسجدوں اور حجروں میں دم سادھ کے بیٹھ رہنا چاہیے۔ تاکہ مستقبل کا انقلابی نظام مسجدوں اور حجروں سمیت اس کی قسمت کا آخری فیصلہ کر دے۔

اس فارمے میں اسلام کو رہی جگہ دی جا رہی ہے جس کے متعلق اقبال نے کہا تھا کہ۔

ملا کہ جو مسجد میں ہے مسجد سے کی اجازت

ناداں یہ سمجھتا ہے کہ اسلام ہے آزاد

اسلامی سوشلزم ان نعروں کے ساتھ ایک آواز یہاں "اسلامی سوشلزم" کی بھی سنائی دیتی ہے جو کہ چین سوشلزم کے مثالی ایک ترکیب ہے۔ کہ چین سوشلزم کے تجربات آخر کار ویشنل سوشلزم پر منتج ہو کر رہے جس نے اپنے جبروت کرشمے نازی جرمنی میں رکھائے تھے۔ عیسائیت تو کسی خلائی جہاز کو فضا میں دھکا دینے والے راکٹ کی طرح راستے ہی میں الگ ہو کر گم ہو گئی، اور ویشنل سوشلزم کے خلائی جہاز کو زیادہ تیزی رفتار حاصل ہو گئی۔

اب تک یہ بات قطعی طور پر واضح نہیں کی گئی ہے کہ سوشلزم کے ساتھ "اسلامی" کا لفظ شامل کرنے کا آخر

مطلب کیا ہے۔ اگر اس کا مطلب یہ ہے کہ یہ اسلام اور سوشلزم کا مرکب ہے تو معلوم ہونا چاہیے کہ اس میں کون سے نکات ایک طرف کے اور کون سے دوسری طرف کے ہونگے؟ اس کے اندر اسلام کتنے فی صدی ہوگا اور سوشلزم کتنے فی صدی؟ اور اسلام نے کب کسی مسلمان کو اس کا مجاز کیا ہے کہ وہ اس کے ساتھ جو چیز چاہے ملا کر ایک مرکب بنا کر لے

اور اگر اس کا مطلب یہ ہے کہ اصل مقصد تو وہی سوشلزم لانا ہے جسے دنیا اس معرود نام سے جانتی ہے، جس

کی مختلف شکلیں اس وقت روس، چین، مشرقی یورپ، کیوبا وغیرہ دنیا کے بہت سے ملکوں میں عمارتیں ہیں، لیکن



اسلامی کا لفظ اس کے ساتھ صرف اس لیے لگایا گیا ہے کہ یہ پاکستان کے مسلمانوں کے لیے آسانی سے قابل قبول بن جائے تو اس کے صاف معنی یہ ہیں کہ یہ ایک فریب ہے جو یہاں کے مسلمانوں کو دیا جا رہا ہے، اور اس فریب کا پرہیز جتنے جلد چاک کر دیا جائے اتنا ہی بہتر ہے۔

اور اگر اس کا مطلب یہ ہے کہ یہ اسلام کا سوشلزم، یا وہ سوشلزم ہے جو اسلام میں پایا جاتا ہے، تو جو شخص بھی یہ نام لے کر سپیک کے سامنے آئے اس کی یہ ذمہ داری ہے کہ جس چیز کو بھی وہ اسلام کا سوشلزم کہتا ہے اس کا ثبوت قرآن و سنت سے پیش کرے، کیونکہ کوئی چیز بھی اُس وقت تک اسلامی نہیں کہی جاسکتی جب تک دلائل سے اس کے مافذ کی نشان دہی قرآن و سنت میں نہ کر دی جائے۔ دلائل کے معنی احکام اور اصطلاحات پر ادبیانہ حاشیہ آرائی اور شاعرانہ نکتہ آفرینی کرنا نہیں ہے۔ اسلام کی اساسی حکمت کو حکمت ہی کی حیثیت سے پیش کرنا چاہیے۔ اس کے قوانین کو قوانین ہی کی حیثیت دینی چاہیے اور اس کی اخلاقی ہدایات کو اخلاقی ہدایات ہی کے درجے میں رکھنا چاہیے۔ ان ساری چیزوں کو خلط ملط کر کے ایک جبری قانون اور ایک من مانا ضابطہ نہ بنا ڈالنا چاہیے۔

مزید برآں یہ بات بھی خوب سمجھ لینی چاہیے کہ جو شخص بھی کسی چیز کو اسلام کا سوشلزم قرار دے اس کے پیش کردہ اسلامی سوشلزم، کو اس وقت تک ملکی نظام نہیں بنایا جاسکتا جب تک کہ اس ملک کے مسلمانوں کی اکثریت یہ تسلیم نہ کرے کہ ہاں واقعی یہ سوشلزم قرآن و سنت سے نکلتا ہے، اور قرآن و سنت کا غشاہی کو قائم کرنا ہے۔ لہذا جو اصحاب اس معنی میں یہ لفظ استعمال کرتے ہوں ان کو صاف صاف یہ اقرار کرنا چاہیے کہ وہ یہاں وہ سوشلزم لانا چاہتے ہیں جو قرآن و سنت سے نکلتا ہو اور جسے یہاں کے مسلمانوں کی اکثریت تسلیم کرے کہ یہ سوشلزم قرآن و سنت سے ثابت ہے۔

کچھ لوگ یہ بھی کہتے سُننے گئے ہیں کہ اسلامی سوشلزم سے مراد اسلام کا عدلی اجتماعی (SOCIAL JUSTICE) ہے لیکن اگر اس سے مراد یہی ہو تو وہ بہر حال اسلام ہی ہے۔ اس کے لیے سوشلزم کا لفظ استعمال کرنے کی کیا ضرورت ہے؟ خصوصاً جبکہ سوشلزم ایک معروف نظام زندگی کا نام ہے جو صرف کاغذ پر لکھا ہوا ہی نہیں ہے بلکہ دنیا میں سنت سے ملک اس نظام پر چل رہے ہیں۔

اسلامی سوشلزم کے دو خواص | اسلامی سوشلزم کے مذکورہ بالا چار نکتوں میں مغیبات کے سوا اس کا کوئی اور مفہوم بھی نہیں

تو اسے ہم نہیں جانتے۔ آج تک یہ نعرہ مفہوم و مدعا کی تعیین کے بغیر بالکل مبہم طریقے سے لگایا جاتا رہا ہے، اور جہاں بھی یہ نعرہ بلند ہوا ہے وہاں اس کے اندر دو خواہش لازماً پائے گئے ہیں جن سے اس تحریک کی مابیت اچھی طرح سمجھی جاسکتی ہے۔

ایک یہ کہ "اسلامی سوشلزم" کے نام سے قائم شدہ محاذ مشرق وسطیٰ کے ممالک اور انڈونیشیا میں اپنا یہ تجربہ پیش کر چکا ہے، اور اب پاکستان میں یہ رنگ دکھانا رہا ہے کہ اس کی فکری اور سیاسی دونوں طرح کی لڑائی کا سارا زور "خالص اسلامی نظام" چاہنے والوں کے خلاف صرف ہوتا ہے، اور اس کا سارا تعاون اور بھائی چارہ ان لوگوں کے لیے مخصوص رہتا ہے جو کھلے کھلے مارکسزم کے حامی ہوتے ہیں اور اسلام کا نام تک نہیں لیتے۔ دوسرے یہ کہ "اسلامی سوشلزم" سے شروع ہو کر بات آخر کار مکمل اور خالص سوشلزم پر جا کر ختم ہوتی ہے یہی صورت ان تمام مسلمان ممالک میں پیش آتی ہے جہاں "اسلامی سوشلزم" سے آغاز کیا گیا۔ اور اب یہاں پاکستان میں بھی اسی صورت حال کے آثار نمایاں ہو رہے ہیں۔ اس کی واضح دلیل مسٹر ٹھٹو کا وہ تازہ انٹرویو ہے جو نولٹے وقت مورخہ ۱۶ جنوری ۱۹۷۸ء میں ہفت روزہ "نصرت" کے حوالہ سے شائع ہوا ہے۔ مسٹر ٹھٹو پہلے "اسلام ہارا مذہب" سوشلزم ہمارا معاشی پروگرام اور جمہوریت ہمارا سیاسی پروگرام" کا نعرہ لے کر اٹھے تھے۔ پھر انہوں نے "اسلامی سوشلزم" کا نعرہ بلند کرنے والے دانشوروں اور صحافیوں سے رشتہ جوڑا۔ اور اب وہ صاف صاف کہتے ہیں کہ میں سوشلسٹ ہوں، سوشلسٹ معاشرے کا قیام چاہتا ہوں، اور میں نے اپنی مستقل پارٹی اس لیے بنائی ہے کہ ہمیں بازو اور اصحاب الشمال! کے غلام منتشر ہو چکے تھے اور انہیں مجتمع کر کے باعمل بنائے بغیر سوشلسٹ معاشرہ قائم نہیں کیا جاسکتا۔ اب ہر شخص خود اندازہ کر سکتا ہے کہ جو لوگ اسلامی سوشلزم کا نام لے کر خالص سوشلزم کے علمبرداروں کی ہمت افزائی کر رہے ہیں وہ دانستہ یا نادانستہ کس قسم کا خطرناک کھیل کھیل رہے ہیں۔

اس کے نتائج کیا ہونگے! پاکستان کو سوشلزم کی راہ پر ڈالنے والے سرخ علمبرداروں کا معاملہ تو الگ نوعیت کا ہے، کیونکہ وہ جو کچھ کر رہے ہیں سوچ سمجھ کر رہے ہیں۔ مگر ان کے نعروں سے متاثر ہونے والے حضرات سے ہم یہ گزارش کرتے ہیں کہ براہ کرم آنکھیں بند کر کے سیلاب میں بہنے سے پہلے ان نتائج پر بھی ایک مرتبہ غور کریں جو پاکستان کو سوشلسٹ کمیونزم میں دھکیلنے سے برآمد ہونگے۔

(۱) سوشلزم کے ساتھ جمہوریت نہیں چل سکتی، ٹھیک اسی طرح جیسے جمہوریت کی مکمل فضا میں سوشلزم نہیں چل سکتا۔ سوشلزم صرف ایک جاہلانہ آمریت ہی کے ذریعہ سے چل سکتا ہے، اور اگر وہ ایک دفعہ جمہوریت کے ذریعہ سے لے بھی آیا جائے تو آخر کار جمہوریت ختم اور آمریت قائم ہو جاتی ہے۔ یہ محض ایک خیالی اندیشہ نہیں ہے۔ دنیا میں جہاں بھی سوشلسٹ نظام قائم ہوا ہے اور جہاں وہ اب چل رہا ہے، ایسے سب ملکوں کی تاریخ اور ان کے حالات پر ایک نظر ڈال لیجیے۔

(۲) سوشلزم اختیار کرنے والے ہر ملک کے لیے، اور خصوصاً ایک کمزور ملک کے لیے ناگزیر ہے کہ اسے سوشلسٹ ممالک کے دائرہ اثر میں جانا پڑے گا۔ اس سُرُخ مدار (ORBIT) میں داخل ہونا تو آسان ہے مگر اس سے نکلنے کے راستے بند ہیں۔ اس کے نتائج کا اندازہ کرنے کے لیے چیکوسلواکیا کے انجام کو دیکھ لیجیے یہیں ایک کھلے بین الاقوامی اسٹیج پر ایک سبق آموز کھیل دکھایا جا چکا ہے۔

(۳) مختلف سوشلسٹ اعتقادوں کی تاریخ اور سوشلسٹ ملکوں کے حالات کا مطالعہ آپ پر یہ سزا بھی فاش کر دے گا کہ اس پھندے میں حسین امیدوں کے ساتھ اپنی گردن پھنسا دینا تو آسان ہے، لیکن جب یہ پھندا کسی ملک کی آبادی کے گلے میں پڑ جاتا ہے تو وہ سوشلسٹ نظام کی گرفت میں اس قدر بے بس ہو جاتی ہے کہ پھر اگر اس سے آزاد ہونا چاہے تو کسی طرح نہیں ہو سکتی۔ اس میں کوئی حزیب اختلاف نہیں ہوتی۔ کوئی آزادلیت فارم نہیں ہوتی۔ کوئی آزاد پریس نہیں ہوتی کسی جماعت کے بنانے کا کیا سواں، کوئی شخص اپنی انفرادی حیثیت میں بھی اختلاف کا ایک لفظ اپنی زبان سے ادا نہیں کر سکتا۔ جتنے سے جتنے سارا ج میں بھی تغیر و انقلاب اور تحریک آزادی کی کچھ نہ کچھ تباہی کی رہی ہے۔ مگر سوشلسٹ نظام نے ایسی ہر گز تباہی کا خاکہ کر دیا ہے جو ہم پر پورنیک اور سویتلانہ کا حالہ دینا نہیں چاہتے، البتہ ان روسی فوجیوں کا ذکر ضرور کریں گے جنہوں نے سُرُخ چوک میں چیکو سلوواکیہ کے ساتھ کے خلاف ہلکی سی احتجاجی آواز اٹھا کر اپنے آپ کو اذیتوں کے حوالے کر دیا۔ اور اس سے زیادہ عبرتناک مثال لیونٹاؤچی کی ہے جس پر ایک مدت سے لعنت، ملامت اور الزامات کی بوچھاڑ ہو رہی ہے مگر آج تک اسے کسی پلیٹ فارم یا پریس کے ذریعہ سے اپنی پوزیشن صاف کرنے کا کوئی موقع نہ مل سکا۔ کیا پاکستان کی موجودہ آمریت سے نجات پانے کے لیے ہم اس سے ہزار گنی زیادہ سخت آمریت اپنے اوپر مستطد کر لیں؟

اپنا اپنا واضح موقف | ان حالات میں یہ ضروری ہے کہ پاکستان کے باشندے کسی ذہنی الجھن میں مبتلا نہ رہیں بلکہ دن کی روشنی میں کھلی آنکھوں کے ساتھ دو راستوں کا فرق صاف صاف دیکھ کر ایک راستہ اختیار کریں۔

جو لوگ صدق دل سے اسلام اور اسلامی نظام کو جمہوری طریقے پر چلانا چاہتے ہوں، وہ کیسوی سے اپنا موقف طے کر کے اس پر اس طرح قدم جمائیں کہ پھر یہ قدم مختلف مغالطہ انگیز نعروں کے اثر سے تزلزل نہ ہوں۔ وہ سوشلسٹوں کو یہ موقع نہ دیں کہ وہ آمریت سے لڑائی کے لیے اتحاد کے نام پر تسلیم کر لیں کہ پاکستان کی نظریاتی بنیادوں کا مسئلہ ابھی طے شدہ نہیں بلکہ مختلف فیہ ہے، اور یہاں اسلام اور سوشلزم دو برابر کے دعویدار ہیں۔ ایسا مان لینے کے معنی نہ صرف اسلام کو اُس کے اپنے گھر میں کمر زور کر دینے کے ہونگے، بلکہ یہ اُن بے شمار شہیدوں کی روح سے بدترین غداری ہوگی جنہوں نے محض "پاکستان کا مطلب کیا، لا الہ الا اللہ" کا جھنڈا بلند رکھنے کے لیے اپنا سب کچھ لٹا دیا۔

دوسری طرف سوشلزم کو اپنا دین ماننے والے حضرات کو بھی چال بازیوں چھوڑ کر اپنی اصل حیثیت میں لوگوں کے سامنے آنا چاہیے اور کسی لاگ پیٹ کے بغیر یہ کہنا چاہیے کہ وہ اسلام نہیں چاہتے بلکہ سوشلزم چاہتے ہیں۔

**حرف آخر** | سوشلزم کے حامی حضرات اسلام پسند طبقوں پر یہ الزام لگانے کی کوشش کرتے ہیں کہ وہ سامراج کے حامی ہیں اور سرمایہ داری اور باگیرداری اور تمام معاشی بے انصافیوں کو باقی رکھنا چاہتے ہیں۔ لیکن یہ سراسر جھوٹ ہے جس سے عوام کو فریب دینے کی کوشش کی جا رہی ہے۔ ہم علی الاعلان کہتے ہیں کہ:

ہم سفید اور سرخ سامراج، دونوں کے مخالفت ہیں، اور پاکستان کو ان میں سے کسی کی گود میں بھی پھینکنا نہیں چاہتے۔ ہمارا موقف یہ ہے کہ پاکستان ایک آزاد ملک کی حیثیت سے دنیا کے ہر اس ملک سے دوستی کرے جس دوستی اور تعاون انسانیت اور خود پاکستان کی بھلائی کے لیے مفید ہو، مگر کسی کا خیمہ بردار بن کر نہ رہے۔

اور ہم معاشی ظلم کی ہر اس صورت کو ختم کر دینا چاہتے ہیں جو اس ملک میں برطانوی استعمار کے چھوڑے ہوئے ایک سراسر غیر اسلامی نظام معیشت کو برقرار رکھنے کی وجہ سے پائی جاتی ہے۔ لیکن ان بیماریوں کا علاج ہم مارکس اور لینن کے دیکھے ہوئے نسخوں سے نہیں کرنا چاہتے بلکہ اللہ اور اس کے رسول نے جو طریق علاج ہمیں قرآن اور سنت میں بتایا ہے اس کے مطابق صرف معاشی بیماریوں ہی کا نہیں، بلکہ اخلاقی، معاشرتی، سیاسی اور ہر دوسری بیماری کا علاج بھی ایک ساتھ کرنا چاہتے ہیں۔